

● ВЫТОКИ

Астаеца назаусёды

Ужо 9 гадоў няма разам з намі цудоўнага чалавека, таленавітай паэтэсы Яўгеніі Янішчыц. Вельмі кароткім было жыцце нашай знакамітай зямлячкі, але яна пакінула ў памяці светлы, незабытны след. Мы ўдзячны ёй за вершы, за цудоўны талент. Яе пазізія наруе сарыи непаўторным звязкам, сваей чысцінай і мужнай праудай, сваёй меладычнасцю і напеўнасцю. Я. Янішчыц стала для нас узорам найважнейшай сумленнасці чалавечнасці, высакародства.

У дзень нараджэння Я. Янішчыц работнікі раённай бібліятэкі разам з вучнямі і настаўнікамі Мерчыцкай і Парэцкай школ і наведалі вёску Рудку, дзе нарадзілася паэтэса, каб ушанаваць яе памяць. З прамовай выступіла старшыня Мерчыцкага сельскага Савета Г.І. Піскун. Былі ўскладзены гірлянда і кветкі да мемарыяльнай дошкі на дому паэткі. Потым гучалі вершы самой паэтэсы, якія чыталі школьнікі.

І раённая бібліятэка ўшаноўвала памяць Я. Янішчыц. Усіх, хто прыйшоў на свята, зачараваў велізарны партрэт паэтэсы, з якога яна ўсміхалася пышчотна і ласкава.

Побач размисцілася па-мастаку аформленая выстаўка «Пазізія і свет Яўгеніі Янішчыц», дзе былі сабраны ўсе зборнікі вершаў паэтэсы, крытычныя матэрыялы аб яе творчасці, а таксама вершы, прысвечаныя памяці Я. Янішчыц, з густам аформленая папка «Пяснярка з Палесся».

Работнікамі бібліятэкі была падрыхтавана літаратурна-музычная кампазіцыя.

Хораша і мілагучна гучалі вершы самой Яўгеніі Янішчыц, а таксама вершы, прысвечаныя ёй.

На свята былі запрошаны лазьты З. Вагер, А. Шушко, краязнаўца М. Самуйлік, старшины наўуковы супрацоўнік народнага літаратурнага музея А. Блока, перакладчык А. Кірковіч, настаўнікі і вучні Пінкавіцкай сярэдняй школы. Яны шмат цёплых слоў сказали аб самой Жэні, прычынілі свае асабістыя вершы.

У канцы вечара аматары пазізіі паглядзелі відэафільм «Палесся мілае дзіця...».

Гэта было наша першое мерапрыемства, якое прайшло ў новым памяшканні бібліятэкі.

У наступным годзе мы ўсе будзем адзначаць 50-годдзе з дня нараджэння паэтэсы. Будзе добры падарунак усім нам, калі нашай раённай бібліятэцы прысвоіць імя славутай зямлячки.

С. МАКАРЭВІЧ,
галоўны бібліятэкар
аддзела абслугоўвання
раённай бібліятэкі.

● «ПОЛЕССКАЯ ПРАВДА